

**2600 MHz လှိုင်းနှုန်းစဉ်လေလံတွင် လေလံအောင်မြင်ခဲ့သည့် Global Technology Co.,Ltd
နှင့်စပ်လျဉ်းသည့် ကိစ္စများအကျဉ်းချုပ်**

- ၁။ ပို့ဆောင်ရေးနှင့် ဆက်သွယ်ရေးဝန်ကြီးဌာန၊ ဆက်သွယ်ရေးညွှန်ကြားမှုဦးစီးဌာနမှ ၂၀၁၆ ခုနှစ်၊ အောက်တိုဘာလတွင် 2600 MHz လှိုင်းနှုန်းစဉ် Region Wide အသုံးပြုခွင့် လိုင်စင်ကို Simultaneous Multiple Round Auction (SMRA) နည်းလမ်းကို အသုံးပြု၍ မြန်မာနိုင်ငံကိုယ်မြေ (၃) ခု ပိုင်းခြားပြီး (၁၇.၁၀.၂၀၁၆) ရက်နေ့မှ (၁၉.၁၀.၂၀၁၆) ရက်နေ့အထိ လေလံပြုလုပ်ခဲ့ရာ Global Technology Co.,Ltd သည် နယ်မြေ (၁) တွင် လိုင်စင်သက်တမ်း (၁၅) နှစ်ရှိသော 2600 MHz လှိုင်းနှုန်းစဉ် (20 MHz) ကို အမေရိကန်ဒေါ်လာ (၇.၀၃) သန်းဖြင့် လေလံအောင်မြင်ခဲ့ပါသည်။
- ၂။ 2600 MHz လှိုင်းနှုန်းစဉ်လေလံရလဒ်နှင့် ဆက်လက်ဆောင်ရွက်ရမည့် လုပ်ငန်းစဉ် များအား Lot 1.2 တွင် လေလံအောင်မြင်ခဲ့သော Global Technology Co.,Ltd သို့ (၂၀.၁၀.၂၀၁၆) ရက်နေ့တွင် အကြောင်းကြားခဲ့ပါသည်။
- ၃။ Global Technology Co.,Ltd ၏ Operating License သက်တမ်းမှာ (၃၀.၁၁.၂၀၁၅) ရက်နေ့မှ (၂၉.၁၁.၂၀၃၀) ရက်နေ့အထိဖြစ်ပြီး 2600 MHz Spectrum License အား (၁.၄.၂၀၁၇) ရက်နေ့တွင် ထုတ်ပေးမည်ဆိုပါက Operating License သက်တမ်း(၁၃) နှစ် နှင့် (၈) လ ကျန်ရှိမည့်အပေါ် အခြေခံစဉ်းစားတွက်ချက်၍ လိုင်စင်သက်တမ်း (၁၅) နှစ်ရှိသော အမေရိကန်ဒေါ်လာ (၇.၀၃) သန်းကို လိုင်စင်သက်တမ်း (၁၃) နှစ်ရှိသော အမေရိကန်ဒေါ်လာ (၆.၀၉၃) သန်းဖြင့် လှိုင်းနှုန်းစဉ်အသုံးပြုခွင့် တွက်ချက်ကောက်ခံ နိုင်ရေး သတ်မှတ်ခဲ့ကြပါသည်။
- ၄။ လေလံအောင်မြင်သည့် Global Technology Co.,Ltd ကုမ္ပဏီသို့ လိုင်စင်သက်တမ်း (၁၃) နှစ်ရှိသော အမေရိကန်ဒေါ်လာ (၆.၀၉၃) သန်း၏ (၅၀%) အား လှိုင်းနှုန်းစဉ် အသုံးပြုခွင့် (ပထမအရစ်) အဖြစ် အမေရိကန်ဒေါ်လာ (၃.၅၁၅) သန်းအား ၃၁.၁၂.၂၀၁၆ ရက်နေ့ ထက် နောက်ကျစေဘဲ ပေးသွင်းရန်နှင့် သတ်မှတ်ရက်အတွင်း ပေးသွင်းခြင်းမရှိပါက Bid Deposit US\$ 500,000.00 (အမေရိကန်ဒေါ်လာ ငါးသိန်းတိတိ) အား နိုင်ငံတော် ဘဏ္ဍာအဖြစ် ပေးသွင်းသွားမည်ဖြစ်ကြောင်း (၃၁.၁၀.၂၀၁၆) ရက်နေ့တွင် အကြောင်း ကြားစာ ပေးပို့ခဲ့ပါသည်။
- ၅။ Global Technology Co.,Ltd က ၎င်းဒေသများတွင် အများပြည်သူများအား အင်တာနက် ဝန်ဆောင်မှုများပေးရာတွင် ဆက်သွယ်ရေးညွှန်ကြားမှုဦးစီးဌာနမှ ခွင့်ပြုပေးမည့် Operating License နှင့်အညီ အများပြည်သူအား အင်တာနက်ဝန်ဆောင်မှုများ ပေးနိုင်ရန်အတွက် ၎င်းတို့ကုမ္ပဏီ၏ ရှေ့ဆက်သွားမည့်လုပ်ငန်းစဉ်များ၊ လိုအပ်ချက်များ၊ အခက်အခဲများအား တင်ပြဆွေးနွေးလိုပါသဖြင့် လာရောက်တွေ့ဆုံ ဆွေးနွေးခွင့်ပြုပေး နိုင်ပါရန် (၁၆.၁၂.၂၀၁၆) ရက်နေ့တွင် တင်ပြလာပါသည်။

- ၆။ လေလံအောင်မြင်သည့် Global Technology Co.,Ltd သို့ လေလံအောင်မြင်ခဲ့သည့် နှုန်းထား၏ (၅၀%) အား လှိုင်းနှုန်းစဉ်အသုံးပြုခ (ပထမအရစ်) အဖြစ် ငွေလဲလှယ် နှုန်းထား(1 USD=၁၂၈၅ ကျပ်) ဖြင့် တွက်ချက်၍ (၃၁.၁၂.၂၀၁၆) ရက်နေ့ နောက်ဆုံး ထားပေးဆောင်ရန် (၂၁.၁၂.၂၀၁၆) ရက်နေ့တွင် အကြောင်းကြားစာ ပေးပို့ခဲ့ပါသည်။
- ၇။ Global Technology Co., Ltd က လှိုင်းနှုန်းစဉ်အသုံးပြုခ (ပထမအရစ်) ဖြစ်သည့် ကျပ် ၄,၅၁၆,၇၇၅,၀၀၀ (ကျပ် လေးထောင် ငါးရာ တစ်ဆယ့်ခြောက်သန်း ခုနစ်သိန်း ခုနစ်သောင်း ငါးထောင်တိတိ) အား (၂၇.၁၂.၂၀၁၆) ရက်နေ့တွင် ပေးသွင်းခဲ့ပါသည်။
- ၈။ Global Technology Co., Ltd က လေလံအောင်မြင်ခဲ့သည့် ကုမ္ပဏီ (၄) ခုအနက်မှ ကုမ္ပဏီတစ်ခုသည် ၎င်းလေလံအောင်မြင်ခဲ့သည့် Lot (၂) ခုအတွက် ပထမအရစ် လှိုင်းနှုန်းစဉ်ကြေးအား သတ်မှတ်ထားသည့် နောက်ဆုံးပေးသွင်းရမည့်နေ့ရက် ကျော်လွန် သည့်တိုင်အောင် အပြည့်အဝ ပေးသွင်းနိုင်ခြင်းမရှိသည့်အတွက် Auction Framework မှ Post Auction Process ၏ အပိုဒ် (၈) တွင် ဖော်ပြထားချက်အရ ၎င်းတို့အနိုင်ရရှိ ထားသော Lot (၂) ခုတို့သည် လစ်လပ်နေသည်ဟု မှတ်ယူရပါသဖြင့် ဆက်သွယ်ရေး ညွှန်ကြားမှုဦးစီးဌာနအနေဖြင့် မည်ကဲ့သို့ဆက်လက်ဆောင်ရွက်မည်ကို သိရှိလိုပါကြောင်း (၆.၁.၂၀၁၇) ရက်နေ့တွင် တင်ပြလာပါသည်။
- ၉။ ဆက်သွယ်ရေးညွှန်ကြားမှုဦးစီးဌာနအနေဖြင့် Framework မှ Post Auction Process ၏အပိုဒ် (၈) တွင် ဖော်ပြထားချက်အရ သတ်မှတ်ချိန်အတွင်း သတ်မှတ်ထားသည့် လှိုင်းနှုန်းစဉ် အခကြေးငွေအား ပေးသွင်းခြင်းမရှိသည့် ရတနာပုံတယ်လီပို့ အများနှင့် သက်ဆိုင်သောကုမ္ပဏီလီမိတက်အပေါ် နည်းလမ်း (၂) ခုဖြင့် ဆောင်ရွက်နိုင်သည်ဖြစ်ရာ နည်းလမ်း (၁) အရ ၎င်းကုမ္ပဏီမှ တင်ပြထားသည့် Bid Deposit အမေရိကန်ဒေါ်လာ (၅) သိန်းအား သိမ်းယူနိုင်ရေး ဆောင်ရွက်ပြီးဖြစ်ပြီး (၃၁.၃.၂၀၁၇) ရက်နေ့မတိုင်မီ အချိန်မီပေးသွင်းနိုင်ခြင်းမရှိပါက လှိုင်းနှုန်းစဉ်လိုဏ်ထုတ်ပေးခြင်းလုပ်ငန်းအား ပယ်ဖျက်သွားမည်ဖြစ်ပြီး ငွေပေးသွင်းနိုင်ခြင်းမရှိသည့် Lot အား လေလံစနစ်ဖြင့် ပြန်လည်ချထားပေးနိုင်ရေး စိစစ်ဆောင်ရွက်သွားမည်ဖြစ်ကြောင်း (၁၃.၁.၂၀၁၇) ရက်နေ့တွင် အကြောင်းပြန်ကြားခဲ့ပါသည်။
- ၁၀။ Global Technology Co., Ltd က 2600 MHz လှိုင်းနှုန်းစဉ်လေလံတွင် အောင်မြင်ခဲ့သည့် နယ်မြေ (၁) တွင်ပါဝင်သော တိုင်းနဲ့ပြည်နယ်များတွင် အင်တာနက်ဝန်ဆောင်မှုများ ဆောင်ရွက်နိုင်ရေး လုပ်ငန်းအကောင်အထည်ဖော်ဆောင်ရွက်ရာ၌ အဆင်ပြေချောမွေ့ စေရေးအတွက် လိုအပ်သလို ကူညီပံ့ပိုးပေးနိုင်ရေး သက်ဆိုင်ရာ တိုင်းဒေသကြီးနှင့် ပြည်နယ် အစိုးရအဖွဲ့အစည်းများထံသို့ ဝန်ကြီးဌာနမှ အကြောင်းကြားစာ ပေးပို့ပေးနိုင် ပါရန် (၁၆.၁.၂၀၁၇) ရက်နေ့တွင် တင်ပြလာမှုအပေါ် ဆက်သွယ်ရေးညွှန်ကြားမှုဦးစီး ဌာနအနေဖြင့် သက်ဆိုင်ရာ တိုင်းဒေသကြီးနှင့် ပြည်နယ်အစိုးရအဖွဲ့အစည်းများမှ

လိုအပ်သလို ကူညီပံ့ပိုးပေးနိုင်ရေး ညှိနှိုင်းပေးပါရန် တိုင်းဒေသကြီးနှင့် ပြည်နယ်အစိုးရ အဖွဲ့အစည်းများသို့ (၃၁.၁.၂၀၁၇) ရက်နေ့တွင် ညှိနှိုင်းပေးပို့ခဲ့ပါသည်။

- ၁၁။ 2600 MHz လှိုင်းနှုန်းစဉ် လိုင်စင်ထုတ်ယူနိုင်ရေး Global Technology Co.,Ltd သို့ ၂၃.၂.၂၀၁၇ ရက်နေ့တွင် အကြောင်းကြားစာပေးပို့ခဲ့ပါသည်။
- ၁၂။ ဆက်သွယ်ရေးညွှန်ကြားမှုဦးစီးဌာနသည် လှိုင်းနှုန်းစဉ်လေလံအောင်မြင်ခဲ့သူများအား လှိုင်းနှုန်းစဉ်အသုံးပြုခွင့်ကာလ ၁၅ နှစ် သက်တမ်းရရှိစေရေး သေချာစေရန်အတွက် လှိုင်းနှုန်းစဉ် လိုင်စင်အပိုဒ် 10.3 (b) တွင် ဖြည့်စွက်ပြင်ဆင်ထားပြီး လှိုင်းနှုန်းစဉ် လိုင်စင်အား လာရောက်ထုတ်ယူနိုင်ရေး ဆောင်ရွက်သွားရန်အတွက် လှိုင်းနှုန်းစဉ်လိုင်စင် (နမူနာ) နှင့်အတူ (၁၂.၄.၂၀၁၇) ရက်နေ့တွင် ထပ်မံအကြောင်းကြားခဲ့ပါသည်။
- ၁၃။ Global Technology Co.,Ltd အနေဖြင့် 2600 MHz Spectrum Auction Framework အရ 2600 MHz လှိုင်းနှုန်းစဉ်အသုံးပြုခွင့် ရရှိနိုင်ရန်အတွက် လှိုင်းနှုန်းစဉ်အသုံးပြုခ (ပထမအရစ်) အနေဖြင့် ပေးဆောင်ရမည့်အခကြေးငွေများအား သတ်မှတ်ရက်အတွင်း ပေးသွင်းပြီးဖြစ်ပါသဖြင့် 2600 MHz လှိုင်းနှုန်းစဉ်လိုင်စင်အား ပေးအပ်ကြောင်း (၂.၅.၂၀၁၇) ရက်နေ့တွင် အကြောင်းကြားခဲ့ပါသည်။
- ၁၄။ 2600 MHz လှိုင်းနှုန်းစဉ်လေလံစည်းကမ်းများအတိုင်း လိုက်နာမှုမရှိဘဲ ငွေပေးသွင်းရန် ပျက်ကွက်ခဲ့သော ရတနာပုံတယ်လီပို့ အများနှင့်သက်ဆိုင်သောကုမ္ပဏီလီမိတက် အား ငွေပေးသွင်းရမည့်ရက် တိုးမြှင့်ခွင့်ပြုခြင်းအပေါ် ဦးရိုန်းသူအောင်၊ Global Technology Co.,Ltd၊ လှိုင်းမြို့နယ်မှ နိုင်ငံတော်သမ္မတရုံး၊ ပြည်သူတို့၏ တင်ပြစာများ စိစစ်ရေး ကြီးကြပ်မှုကော်မတီသို့ တင်ပြထားသည့်ကိစ္စနှင့်စပ်လျဉ်း၍ စိစစ်ပြီး ပြည်ထောင်စု ဝန်ကြီးရုံးမှ နိုင်ငံတော်သမ္မတရုံးသို့ (၁၈.၅.၂၀၁၇) ရက်နေ့တွင် ရှင်းလင်းတင်ပြခဲ့ပါသည်။
- ၁၅။ Global Technology Co.,Ltd သို့ 2600 MHz Spectrum Auction Framework အရ 2600 MHz လှိုင်းနှုန်းစဉ်လိုင်စင်အား Effective Date (၁.၇.၂၀၁၇) ရက်နေ့ ရက်စွဲဖြင့် 2600 MHz လှိုင်းနှုန်းစဉ်လိုင်စင် ပေးအပ်ပါကြောင်းနှင့် လိုင်စင်ပါစည်းကမ်းချက်များ နှင့်အညီ ဆောင်ရွက်သွားရန် (၃.၇.၂၀၁၇) ရက်နေ့တွင် အကြောင်းကြားခဲ့ပါသည်။
- ၁၆။ Global Technology Co., Ltd သို့ 2600 MHz လှိုင်းနှုန်းစဉ်အသုံးပြုခွင့်အတွက် လှိုင်းနှုန်းစဉ်အသုံးပြုခ (ဒုတိယအရစ်) ဖြစ်သည့် အမေရိကန်ဒေါ်လာ (၁.၂၈၉) သန်းအား (၂၉.၆.၂၀၁၈) ရက်နေ့ နောက်ဆုံးထားပြီး ပေးသွင်းနိုင်ရေး (၄.၆.၂၀၁၈) ရက်နေ့တွင် အကြောင်းကြားခဲ့ပါသည်။
- ၁၇။ ဆက်သွယ်ရေးညွှန်ကြားမှုဦးစီးဌာနသည် Global Technology Co., Ltd သို့ 2600 MHz လှိုင်းနှုန်းစဉ်အသုံးပြုခ ဒုတိယအရစ်ဖြစ်သော အမေရိကန်ဒေါ်လာ (၁.၂၈၉) သန်း အား ပေးသွင်းရန် စေ့ရောက်သည့်နေ့ဖြစ်သည့် (၂၉.၆.၂၀၁၈) ရက်နေ့ နောက်ဆုံးထားပေး သွင်းနိုင်ရေး အကြောင်းကြားခဲ့ရာ Global Technology Co., Ltd မှ Network ဖြန့်ကျက်

တည်ဆောက်ရခြင်း၊ အရောင်းပြခန်းများ၊ ရုံးခန်းများ ပြင်ဆင်ရခြင်းတို့ကြောင့် ငွေလုံး ငွေရင်း ကျခံသုံးစွဲနေရပါသဖြင့် လှိုင်းနှုန်းစဉ်ကြေး ဒုတိယအရစ်အား ၂၀၁၉ ခုနှစ် ဒီဇင်ဘာလတွင်လည်းကောင်း၊ တတိယအရစ်အား ၂၀၂၁ ခုနှစ် ဒီဇင်ဘာလတွင် လည်းကောင်း ပြင်ဆင်ပေးချေခွင့်ပြုပါရန် (၁၂.၆.၂၀၁၈) ရက်နေ့တွင် တင်ပြလာပါသည်။

- ၁၈။ ဆက်သွယ်ရေးညွှန်ကြားမှုဦးစီးဌာနအနေဖြင့် Global Technology Co., Ltd ၏ (၁၂.၆.၂၀၁၈) ရက်နေ့တွင် တင်ပြစာအပေါ် ၎င်းတို့ လေလံအနိုင်ရရှိခဲ့သည့် ဈေးနှုန်းမှာ နယ်မြေ (၁) ၏ လေလံကြမ်းခင်းဈေးဖြစ်သည့် အမေရိကန်ဒေါ်လာ (၃) သန်းထက် (၂) ဆ ကျော် ခန့်သာ မြင့်တက်ခဲ့ခြင်းဖြစ်သည့်အပြင် လေလံယှဉ်ပြိုင်စဉ်တွင်လည်း မိမိတို့၏ Business Plan အတိုင်းသာ ယှဉ်ပြိုင်ခဲ့သောကြောင့် လှိုင်းနှုန်းစဉ်အသုံးပြုခွင့်အတွက် ပေးချေရမည့် အခကြေးငွေများအား ထည့်သွင်းတွက်ချက် လျာထားခဲ့ပြီးဖြစ်သည်ဟု ဦးစီးဌာနက သုံးသပ်ပါသဖြင့် 2600 MHz လှိုင်းနှုန်းစဉ်အသုံးပြုခ ဒုတိယအရစ်နှင့် တတိယအရစ်တို့အား သတ်မှတ်ကာလ မတိုင်မီ ပေးသွင်းနိုင်ရေး ဆောင်ရွက်သွားရန် (၂၂.၆.၂၀၁၈) ရက်နေ့ တွင် အကြောင်းကြားခဲ့ပါသည်။
- ၁၉။ Global Technology Co., Ltd သို့ လှိုင်းနှုန်းစဉ်အသုံးပြုခ (ဒုတိယအရစ်) နှင့် ကျသင့်သည့်အတိုးတို့အား ဆောလျင်စွာပေးသွင်းနိုင်ရေး ဆောင်ရွက်သွားရန်နှင့် ပေးသွင်းရန်ပျက်ကွက်ပါက ဥပဒေ၊ နည်းဥပဒေများနှင့်အညီ ဆောင်ရွက်သွားမည် ဖြစ်ပါကြောင်း (၁၅.၈.၂၀၁၈) ရက်နေ့တွင် အကြောင်းကြားခဲ့ပါသည်။
- ၂၀။ Global Technology Co., Ltd မှ လှိုင်းနှုန်းစဉ်အသုံးပြုခ (ဒုတိယအရစ်) ဖြစ်သည့် အမေရိကန်ဒေါ်လာ (၁.၂၈၉) သန်းအား (၂၄.၉.၂၀၁၈) ရက်နေ့တွင် ပေးသွင်းခဲ့ပါသည်။
- ၂၁။ Global Technology Co., Ltd မှ လှိုင်းနှုန်းစဉ်အသုံးပြုခ (ဒုတိယအရစ်) ပေးသွင်းရန် နောက်ကျခဲ့သည့် ရက်ပေါင်း (၈၆) ရက်အတွက် စုစုပေါင်းအတိုး ကျပ် ၄၉,၃၄၆,၇၁၄ ပေးသွင်းနိုင်ရေးအကြောင်းကြားခဲ့ရာ (၁၈.၁.၂၀၁၉) ရက်နေ့တွင် ပေးသွင်းခဲ့ပါသည်။
- ၂၂။ Global Technology Co., Ltd သည် ၎င်းတို့ လေလံအောင်မြင်ခဲ့သည့် နယ်မြေ (၁) ရှိ မြို့များတွင် အင်တာနက်ဝန်ဆောင်မှုများပေးရာတွင် Site ဌာရမ်းအသုံးပြုရန်အတွက် နေရာရှာဖွေခက်ခဲခြင်း၊ Tower Sites ဌာရမ်းအသုံးပြုခ ဈေးနှုန်းကြီးမြင့်ခြင်း၊ အင်တာနက်အသုံးပြုသူများပြားခြင်းနှင့် Customer များ၏ အသုံးပြုမှု ပုံစံများအရ လက်ရှိဝန်ဆောင်မှုပေးလျက်ရှိသော 20 MHz Spectrum သည် လုံလောက်မှုမရှိပါသဖြင့် Additional Bandwidth 20 MHz ထပ်မံခွင့်ပြုပေးနိုင်ပါရန် (၇.၃.၂၀၁၉) ရက်နေ့တွင် တင်ပြလာမှုအပေါ် ဦးစီးဌာနအနေဖြင့် လက်ရှိအချိန်တွင် လှိုင်းနှုန်းခွဲဝေချထား ပေးနိုင်ခြင်း မရှိပါကြောင်း (၁၉.၃.၂၀၁၉) ရက်နေ့တွင် အကြောင်းပြန်ကြားခဲ့ပါသည်။
- ၂၃။ ဆက်သွယ်ရေးညွှန်ကြားမှုဦးစီးဌာနသည် Global Technology Co., Ltd သို့ 2600 MHz လှိုင်းနှုန်းစဉ်အသုံးပြုခ တတိယအရစ်ဖြစ်သော အမေရိကန်ဒေါ်လာ (၁.၂၈၉) သန်းအား

ပေးသွင်းရန် စေ့ရောက်သည့်နေ့ဖြစ်သည့် (၃၀.၆.၂၀၁၉) ရက်နေ့ နောက်ဆုံးထားပေးသွင်းနိုင်ရေး (၁၁.၆.၂၀၁၉) ရက်နေ့တွင် အကြောင်းကြားခဲ့ပါသည်။

၂၄။ Global Technology Co., Ltd သို့ 2600 MHz လှိုင်းနှုန်းစဉ်အသုံးပြုခ တတိယအရစ်ဖြစ်သော အမေရိကန်ဒေါ်လာ (၁.၂၈၉) သန်းအား လာရောက်ပေးသွင်းခြင်း မရှိသေးပါသဖြင့် အမြန်ဆုံးလာရောက်ပေးသွင်းပါရန်နှင့် အတိုးကောက်ခံသွားမည် ဖြစ်ပါကြောင်း (၄.၁၂.၂၀၁၉) ရက်နေ့တွင် အကြောင်းကြားခဲ့ပါသည်။

၂၅။ Global Technology Co., Ltd သို့ 2600 MHz လှိုင်းနှုန်းစဉ်အသုံးပြုခ တတိယအရစ်ဖြစ်သော အမေရိကန်ဒေါ်လာ (၁.၂၈၉) သန်းအား လာရောက်ပေးသွင်းခြင်း မရှိသေးပါသဖြင့် အမြန်ဆုံးလာရောက်ပေးသွင်းပါရန် (၂၂.၁.၂၀၂၀) ရက်နေ့တွင် ထပ်မံအကြောင်းကြားခဲ့ပါသည်။

၂၆။ Global Technology Co., Ltd က Nationwide အော်ပရေတာများအနေဖြင့် Wireless Broadband နှင့် FTTX လုပ်ငန်းများတွင် Data ဈေးနှုန်းများ အဆမတန်လျော့ချ၍ ဝန်ဆောင်မှု ပေးနေသောကြောင့် ဈေးကွက်ရရှိနိုင်ရန်အတွက် အခက်အခဲများနှင့် ရင်ဆိုင်နေရပါသဖြင့် ပေးသွင်းရန်ကျန်ရှိနေသော လှိုင်းနှုန်းစဉ်အသုံးပြုခ တတိယအရစ်ကို ဆိုင်းငံ့ ပေးသွင်းခွင့်ပြုပါရန် (၂၉.၁.၂၀၂၀) ရက်နေ့တွင် တင်ပြလာမှုအပေါ် ဌာနအနေဖြင့် လက်မခံပါကြောင်းနှင့် ပေးဆောင်ရမည့် အခကြေးငွေတို့အား ဆောလျင်စွာပေးသွင်းနိုင်ရေး ဆောင်ရွက်သွားရန်နှင့် ပေးသွင်းရန် ပျက်ကွက်ပါက ဥပဒေ၊ နည်းဥပဒေများနှင့်အညီ ဆောင်ရွက်သွားမည် ဖြစ်ပါကြောင်း (၆.၂.၂၀၂၀) ရက်နေ့တွင် အကြောင်းပြန်ကြားခဲ့ပါသည်။

၂၇။ Global Technology Co., Ltd မှ လှိုင်းနှုန်းစဉ်အသုံးပြုခ (တတိယအရစ်) ဖြစ်သည့် အမေရိကန်ဒေါ်လာ (၁.၂၈၉) သန်းအား (၁၈.၂.၂၀၂၀) ရက်နေ့တွင် ပေးသွင်းခဲ့ပါသည်။

၂၈။ ထို့ပြင် Global Technology Co.,Ltd က 2600 MHz လှိုင်းနှုန်းစဉ်အသုံးပြုခ (တတိယအရစ်) ကို (၁.၇.၂၀၁၉) ရက်နေ့ နောက်ဆုံးထား ပေးဆောင်ရမည် ဖြစ်သော်လည်း (၁၈.၂.၂၀၂၀) ရက်နေ့တွင်မှ ပေးသွင်းခဲ့သဖြင့် လိုင်စင်ထုတ်ပေးခြင်းဆိုင်ရာ နည်းဥပဒေအပိုဒ် ၂၅ (က) အရ သတ်မှတ်ထားသော ပေးဆောင်ရမည့် အခကြေးငွေကို ပေးဆောင်ရန် နောက်ကျသည့် ရက်ပေါင်း (၂၃၂) ရက်အတွက် ကျသင့်သည့်အတိုး အမေရိကန်ဒေါ်လာ (၉၈,၃၁၈) ကို ပေးသွင်းရန် (၂၇.၂.၂၀၂၀) ရက်နေ့တွင် အကြောင်းကြားခဲ့ပါသည်။

၂၉။ ထိုသို့ အကြောင်းကြားခဲ့ခြင်းအပေါ် Global Technology Co.,Ltd က ယခုအချိန်တွင် ကမ္ဘာအနှံ့ဖြစ်ပွားလျက်ရှိသော COVID-19 ကူးစက်ရောဂါ၏ နောက်ဆက်တွဲ ဖြစ်ပေါ်လာသော စီးပွားရေးဂယက်ရိုက်ခက်မှုများကြောင့် ထိခိုက်နစ်နာ ဆုံးရှုံးမှုများ ကြုံတွေ့နေရသည့်အတွက် ပေးဆောင်ရန် သတ်မှတ်ထားသည့် အခကြေးငွေများအား ပယ်ဖျက်ပေးပါရန် (၂၃.၄.၂၀၂၀) ရက်စွဲပါစာဖြင့် တင်ပြလျှောက်ထားလာသည့်ကိစ္စအပေါ် ဆက်သွယ်ရေး

ညွှန်ကြားမှုဦးစီးဌာန အနေဖြင့် လိုင်စင်ရရှိသူ တစ်ဦးတစ်ယောက်တည်းကိုသာ ခြွင်းချက်ဖြင့် ကင်းလွတ်ခွင့်ဆောင်ရွက် ပေးနိုင်ခြင်းမရှိပါသဖြင့် Global Technology Co.,Ltd ၏ တင်ပြလျှောက်ထားမှုအပေါ် လိုက်လျောဆောင်ရွက်ပေးနိုင်ခြင်း မရှိပါကြောင်း (၄.၆.၂၀၂၀) ရက်နေ့တွင် အကြောင်းပြန်ကြားခဲ့ပြီး ဖြစ်ပါသည်။

- ၃၀။ Global Technology Co.,Ltd က ကမ္ဘာအနှံ့ဖြစ်ပွားလျက်ရှိသော Coronavirus Diseases (COVID-19) ကူးစက်ရောဂါ၏ သက်ရောက်မှုများကြောင့် မြန်မာနိုင်ငံ အနှံ့အပြားရှိ မြို့ကြီးများမှ ရုံးဝန်ထမ်းများ “Work from Home” လုပ်နိုင်ရန်၊ ကျောင်းသားကျောင်းသူများ “Learn from Home” လုပ်နိုင်ရန်နှင့် မိဘပြည်သူများ သတင်းအချက်အလက်များ ရယူနိုင်ရန်နှင့် အရည်အသွေးမြင့် အင်တာနက်များကို အချိန် တိုတိုဖြင့် အသုံးပြုလိုသည့် မိဘပြည်သူများထံ အင်တာနက် လိုအပ်ချက်များကို မြန်ဆန်စွာ ဖြည့်ဆည်းပေးနိုင်သည့် ချက်ချင်း တပ်ဆင်အသုံးပြုနိုင်သော Wireless Broadband Internet Service အား ဝန်ဆောင်မှုပေးနိုင်ရန်အတွက် မိမိတို့လက်ရှိ အသုံးပြုလျက်ရှိသော 20 MHz Spectrum သည် လုံလောက်မှု မရှိပါသဖြင့် နောက်ထပ် 40 MHz Spectrum ထပ်မံခွင့်ပြုပေးပါရန် (၂၃.၄.၂၀၂၀) ရက်နေ့တွင် တင်ပြလာမှု အပေါ် ဦးစီးဌာနအနေဖြင့် 2600 MHz လှိုင်းနှုန်းစဉ်အား နယ်မြေအလိုက် လေလံစနစ်ဖြင့် သတ်မှတ်ချထားပေးနိုင်ရေး Stakeholder Consultation ပြုလုပ်လျက်ရှိပြီး အဆိုပါ လှိုင်းနှုန်းအား လေလံပြုလုပ်ချိန်တွင် Global Technology Co.,Ltd အနေဖြင့် ပါဝင် ယှဉ်ပြိုင်နိုင်မည်ဖြစ်ပါကြောင်း (၃၀.၄.၂၀၂၀) ရက်နေ့တွင် အကြောင်းပြန်ကြားခဲ့ပါသည်။
- ၃၁။ Global Technology Co.,Ltd က မိဘပြည်သူများထံ အင်တာနက်လိုအပ်ချက်များကို မြန်ဆန်စွာ ဖြည့်ဆည်းပေးနိုင်သည့် ချက်ချင်းတပ်ဆင် အသုံးပြုနိုင်သော Wireless Broadband Internet Service အား ဝန်ဆောင်မှုပေးနိုင်ရန်အတွက် မိမိတို့လက်ရှိ အသုံးပြုလျက်ရှိသော 20 MHz Spectrum သည် လုံလောက်မှု မရှိပါသဖြင့် နောက်ထပ် 40 MHz Spectrum ကို အထူးကိစ္စရပ်များအတွက် ခွင့်ပြုသည့် အနေဖြင့် ယာယီ (၂) နှစ် အသုံးပြုခွင့်ပေးပါရန် (၁၁.၅.၂၀၂၀) ရက်နေ့တွင် ပြည်ထောင်စုဝန်ကြီးရုံးသို့ တင်ပြလာ မှုအပေါ် ခွင့်ပြုပေးနိုင်ခြင်း မရှိပါကြောင်း (၁၇.၆.၂၀၂၀) ရက်နေ့တွင် ပြည်ထောင်စု ဝန်ကြီးရုံးက အကြောင်းပြန်ကြားခဲ့ပါသည်။
- ၃၂။ Global Technology Co.,Ltd အဖွဲ့အစည်းသည် ၂၀၁၆ ခုနှစ်၌ 2600 MHz လှိုင်းနှုန်းစဉ် လေလံပွဲကို ဝင်ရောက်ယှဉ်ပြိုင်ခဲ့ရာ နယ်မြေ (၁) အား အမေရိကန် ဒေါ်လာ (၇.၀၃) သန်းဖြင့် လေလံအောင်မြင်ခဲ့ပြီး 4G LTE Wireless နည်းပညာဖြင့် အင်တာနက် ဝန်ဆောင်မှုများအား ၂၀၁၈ ခုနှစ်မှ စတင်ဝန်ဆောင်မှု ပေးလျက်ရှိကြောင်း၊ ကျန်လေလံ အောင်ကုမ္ပဏီ (၂) ခုက စည်းကမ်းလိုက်နာရန် လိုအပ်နေခြင်းစသည့် အခြေအနေ ပေါ်တွင်အခြေခံ၍ မိမိတို့ အဖွဲ့အစည်းအား လှိုင်းနှုန်းစဉ်ချထားပေးရန် မူဝါဒ မရှိသည့်

အခြေအနေ ဖြစ်ပေါ်လျက်ရှိကြောင်း၊ ထပ်တိုးလှိုင်းနှုန်းစဉ်မရှိပါက လုပ်ငန်းပိတ်သိမ်း ရမည့်အခြေအနေနှင့် ရင်ဆိုင်ကြုံတွေ့ နေရသောကြောင့် မူဝါဒပိုင်းဆိုင်ရာ စဉ်းစား ပေးပါရန် (၂၃.၉.၂၀၂၀) ရက်နေ့တွင် Global Technology Co.,Ltd မှ တင်ပြလာခြင်း အပေါ် စိစစ်ဆောင်ရွက်မှုအား ပြန်လည်ပေးပို့နိုင်ပါရန် နိုင်ငံတော်သမ္မတရုံး၊ ဥပဒေရေး ရာနှင့် တိုင်ကြားစာများဌာနကြီးမှ ပြည်ထောင်စုဝန်ကြီးရုံးသို့ (၂၉.၉.၂၀၂၀) ရက်နေ့တွင် အကြောင်းကြားလာပါသည်။

၃၃။ ဆက်သွယ်ရေးညွှန်ကြားမှုဦးစီးဌာနသည် လျင်မြန်စွာတိုးတက်ပြောင်းလဲလာသော ဆက်သွယ်ရေး နည်းပညာအသစ်များဖြစ်သည့် 5G ၊ IoT စသည့် နည်းပညာများအတွက် လှိုင်းနှုန်းများကို သတ်မှတ်ချထားပေးနိုင်ရေး ထုတ်ပြန်ထားပြီးဖြစ်သည့် လှိုင်းနှုန်း အစီအစဉ် (Spectrum Roadmap) အား ပြန်လည်သုံးသပ်ခြင်းကို Stakeholder Consultation စုစုပေါင်း (၄) ကြိမ် ပြုလုပ်ခဲ့ပြီး Global Technology Co.,Ltd အပါအဝင် Nationwide မိုဘိုင်းအော်ပရေတာများနှင့် လုပ်ငန်းလိုင်စင် ရရှိထားသူများက ပေးပို့ ထားသည့် အကြံပြုချက်များကို ထည့်သွင်းစဉ်းစား၍ ပြန်လည်သုံးသပ်ခြင်းကို ဆောင်ရွက်လျက်ရှိပါသည်။

၃၄။ 2600 MHz လှိုင်းနှုန်းစဉ်သည် ဆက်သွယ်ရေးနည်းပညာအသစ်များ (ဥပမာ 5G နည်းပညာ) အတွက် အရေးပါသည့်လှိုင်းနှုန်းစဉ်တစ်ခုဖြစ်ရာ ပြင်ဆင်ထုတ်ပြန်သွားမည့် လှိုင်းနှုန်းအစီအစဉ် (Spectrum Roadmap) ပါ အချိန်ဇယား (Tentative Timeline) အရ 2600 MHz လှိုင်းနှုန်းစဉ် တစ်စိတ် တစ်ပိုင်းကို Regionwide ပုံစံဖြင့် (၂၀၂၁) ခုနှစ်တွင် လည်းကောင်း၊ ကျန်ရှိသည့် တစ်စိတ် တစ်ပိုင်းကို (၂၀၂၃) ခုနှစ်တွင် လည်းကောင်း လေလံစနစ်ဖြင့် သတ်မှတ်ချထားပေးနိုင်ရေး ဆောင်ရွက်သွားမည် ဖြစ်ပါသည်။ သို့ဖြစ်ရာ ဦးစီးဌာနအနေဖြင့် နိုင်ငံခြားသား မိုဘိုင်းအော်ပရေတာများက ဝင်ရောက်ပိတ်ပင်ခြင်းများကြောင့် ကန့်သတ်ထားခြင်း မဟုတ်ဘဲ ထုတ်ပြန်ထားပြီး ဖြစ်သည့် ဆက်သွယ်ရေးဥပဒေ ၊ လှိုင်းနှုန်းစဉ်ဆိုင်ရာ နည်းဥပဒေနှင့် လှိုင်းနှုန်းအစီအစဉ် (Spectrum Roadmap) ပါ သတ်မှတ်ချက်များနှင့်အညီ လှိုင်းနှုန်းစဉ်ခွဲဝေချထား ပေးခြင်းများကို ဆောင်ရွက်သွားမည်ဖြစ်ပါသည်။

၃၅။ ဆက်သွယ်ရေးညွှန်ကြားမှုဦးစီးဌာနအနေဖြင့် Global Technology Co.,Ltd က နိုင်ငံတော်သမ္မတရုံး၊ ဥပဒေရေးရာနှင့် တိုင်ကြားစာများဌာနကြီးသို့ (၂၃.၉.၂၀၂၀) ရက်နေ့တွင် တင်ပြထားသည့် 2600 MHz Band လှိုင်းနှုန်းစဉ်တွင် 40 MHz Spectrum ထပ်မံခွင့်ပြုပေးပါရန် တောင်းခံခြင်းနှင့်စပ်လျဉ်း၍ ပြည်ထောင်စုဝန်ကြီးရုံးသို့ (၂၁.၁၀.၂၀၂၀) ရက်နေ့တွင် စိစစ်တင်ပြခဲ့ပါသည်။

- ၃၆။ Global Technology Co.,Ltd က နိုင်ငံတော်သမ္မတရုံး၊ ဥပဒေရေးရာနှင့် တိုင်ကြားစာများဌာနကြီးသို့ တင်ပြထားသည့် 2600 MHz Band လှိုင်းနှုန်းစဉ်တွင် 40 MHz Spectrum ထပ်မံခွင့်ပြုပေးပါရန် တောင်းခံခြင်းကိစ္စအပေါ် ပြည်ထောင်စု ဝန်ကြီးရုံးက နိုင်ငံတော်သမ္မတရုံးသို့ (၂.၁၂.၂၀၂၀) ရက်နေ့တွင် ဆက်လက်စိစစ် တင်ပြခဲ့ပါသည်။
- ၃၇။ Global Technology Co., Ltdသည် 2600 MHz လှိုင်းနှုန်းစဉ်ကို အသုံးပြု၍ Wireless Broadband ဆက်သွယ်ရေး ဝန်ဆောင်မှု လုပ်ငန်းများကို (၃၀.၁၀.၂၀၁၈) ရက်နေ့မှ စတင်ဆောင်ရွက်လျက်ရှိရာ မကွေးတိုင်းဒေသကြီး (မကွေးမြို့)၊ ပဲခူးတိုင်းဒေသကြီး (ပဲခူးမြို့၊ ပြည်မြို့)၊ မွန်ပြည်နယ် (မော်လမြိုင်မြို့၊ ကျိုက်ထိုမြို့၊ သထုံမြို့)၊ ကရင်ပြည်နယ် (ဘားအံမြို့) စသည့် တိုင်းဒေသကြီး/ပြည်နယ် (၄) ခုတွင် ၂၀၂၀ ပြည့်နှစ်၊ စက်တင်ဘာလကုန်အထိ သုံးစွဲသူ စုစုပေါင်း (၁၆၀၀) ခန့်ကို ဝန်ဆောင်မှု ပေးလျက်ရှိသော ကုမ္ပဏီတစ်ခု ဖြစ်ပါသည်။